




teachinn's.com
Text with Technology

UGC-NTA NET/SET/JRF-JUNE 2020

PAPER- II

SANSKRIT

CODE: 25



//
BE THE CHANGE
YOU WISH TO SEE IN
THE WORLD.

- MAHATMA GANDHI

ब्राह्मणसाहित्यम्

.....

मन्त्रब्राह्मणात्मकस्य वेदस्य द्वितीयः भागः ब्राह्मणम्। ब्राह्मणं मूलतः गद्येन विरचितम्। परन्तु कुत्रापि कुत्रापि पद्यस्य व्यावहारः परिलक्ष्यते। ब्राह्मणसाहित्यस्य गुरुत्वं वैदिकसाहित्ये अतीव महत्वपूर्णम्।

1.4.1 ब्राह्मणस्य लक्षणविषये भिन्नानि मतानि -

(i) ब्राह्मणस्य लक्षणविषये आपस्तम्ब उवाच - “कर्मचोदना ब्राह्मणानि।”

(ii) जैमिनिनये ब्राह्मणस्य लक्षणम् - शेषे ब्राह्मणशब्दः।

(iii) सायणाचार्योऽपि ब्राह्मणस्य लक्षणप्रसङ्गे उक्तवान् -

“मन्त्रश्च ब्राह्मणञ्चेति द्वौ भागौ तेन मन्त्रतः।

अन्यद् ब्राह्मणमित्येतद्भवेद् ब्राह्मणलक्षणम्।।”

(iv) भट्टभास्करेण ब्राह्मणस्य स्वरूपविषये उक्तम् -

“ब्राह्मणं नाम कर्मणस्तन्मन्त्राणाञ्च व्याख्यानग्रन्थः।”

‘ब्राह्मणम्’ इत्यस्मिन् पदे ‘ब्रह्म’ इति शब्दस्य अर्थो भवति ‘यज्ञम्’। अतः यस्मिन् ग्रन्थे यज्ञस्य विषयः प्रतिपादितः तदेव ब्राह्मणम्।

1.4.2. ब्राह्मणस्य वचनाकालः

(i) ‘मैक्समुलार’ इति महोदयस्य मतानुसारेण ब्राह्मणग्रन्थस्य रचनाकालः - 800 - 600 BC इति

(ii) हागनये - 1400 BC - 1200 BC इति

(iii) शङ्करबालकृष्णमते - 2500 BC इति तिथौ ब्राह्मणं रचितम्।

(iv) बालगङ्गाधरतिलकोऽपि उवाच - ब्राह्मणग्रन्थः 2500 BC तिथौ रचितः।

(v) ‘विण्टरनिट्स’ इति महोदयस्य मतानुसारेण ब्राह्मणस्य रचनाकालः 2000- 1500 BC।

1.4.3. ब्राह्मणस्य विषयबस्तु

आपस्तम्बनये ब्राह्मणस्य षट् विषयाः प्रतिपादिताः विधिः, अर्थवादः, निन्दा, प्रशंसा, पुराकल्पः, परकृतिश्चेति ।

विधिः यज्ञकर्मणः अनुष्ठानविधिः ।

अर्थवादः वेदमन्त्रस्य वैदिक्रियाकाण्डस्य च तात्पर्यमुलकं व्याख्या भवति अर्थवादः ।

निन्दा : समालोचनापूर्वकं विरोधिमतस्य खण्डनं परिहारश्च निन्दा भवति ।

प्रशंसा : स्तुत्या कस्याश्चित् क्रियायाः अनुमोदनं प्रशंसा नाम्ना अभिधीयते ।

पुराकल्पः प्राचीनकाले देवैः अनुष्ठितस्य यागयज्ञस्य विवरणं पुराकल्पः नाम्ना परिचीयते ।

परिकृतिः पुरोहितानां राज्ञाम् वा यज्ञदानादीनाम् असाधारणं कार्यकलापं परकृतिः इति ।

सायाणाचर्येण ब्राह्मणस्य द्विविधः भागः उक्तः । तथाहि उच्यते ऋग्वेदभाष्यभूमिकायाम् –

“द्विविधं ब्राह्मणम् विधिरर्थवादश्चेति ।”

शवरस्वामी तस्य शावरभाष्ये ब्राह्मणस्य विधि दशविधः इति उवाच –

“हेतुर्निवचनं निन्दा प्रशंसा संशयो विधिः

उपमानं दशैते तु विधौ ब्राह्मणस्य तु ।” शा.भा. २/१/३३

वैदिकयागयज्ञेन विना प्राचीनभारते सभ्यतायाः संस्कृतेः गुरुत्वपूर्णं तथ्यं ब्राह्मणग्रन्थे लिपिबद्धमस्ति । अपि च जातिभेदप्रथा, विवाहसंस्कारः, वाणिज्यम्, अर्थनीतिः, राजनीतिः, समाजनीतिः, मृतदेहसंस्कारं सर्वमेव प्रतिफलितमस्ति ब्राह्मणसाहित्येऽस्मिन् ।

1.4.4. सर्वेषां ब्राह्मणानां नामानि सारण्यां अधस्तात् प्रस्तुयन्ते –

वेदः/संहिता

ब्राह्मणानि

ऋग्वेदः ऐतरेयब्राह्मणम्, शाङ्ख्ययणम्/कौषीतकिब्राह्मणम् पङ्गीब्राह्मणम्,

सामवेदः पौढब्राह्मणम् षड्विंशब्राह्मणम् सामबिधानम्, देवताध्यायब्राह्मणम्,

जैमिनीयब्राह्मणम्, आर्षेयब्राह्मणम् उपनिषद्ब्राह्मणम्,

संहितोपनिषद्ब्राह्मणम्, वंशब्राह्मणम् ।

शुक्लयजुर्वेदः शतपथब्राह्मणम्

कृष्णयजुर्वेदः तैत्तरीयब्राह्मणम्, मैत्रायणीब्राह्मणम् कठब्राह्मणम्, कपिष्ठलब्राह्मणम्

अथर्ववेदः गोपथब्राह्मणम्

1.4.5. ब्राह्मणानां संक्षिप्तसारम्

(i) ऐतरेयब्राह्मणम् : इतरापुरः महिदासः अस्य ब्राह्मणस्य द्रष्टा। तस्मात् अस्य ब्राह्मणस्य नाम ऐतरेयब्राह्मणम्। (इतरा + ढक् = ऐतरेय)। अस्मिन् ब्राह्मणे ८ पञ्जिकाः विराजन्ते। ४० अध्यायाः तथा च २८५ कण्डिकाः विद्यन्ते। ब्राह्मणेऽस्मिन् प्रधानतः सोमयागस्य वर्णना प्राप्यते। ऐतरेयब्राह्मणस्य १-१६ अध्यायेषु अग्निष्टोमयज्ञस्य आलोचना दृश्यते। १७ - १८ अध्यायेषु गवामयागस्य आलोचना परिलक्ष्यते। ऐतरेयब्राह्मणस्य पञ्चमपञ्जिकायां द्वादशाह - सोमयागस्य वर्णना प्राप्यते। अत्र अष्टमपञ्जिकायाम् ऐन्द्रमहाभिषेकः वर्णितः। सोमाहरणाख्यानमपि ऐतरेयब्राह्मणे प्राप्यते। 'होता' नाम्ना पुरोहितस्य कर्तव्यम् अस्मिन् ब्राह्मणग्रन्थे उपलभ्यते।

(ii) कौषीतकि-ब्राह्मणम् - कौषीतकि-ब्राह्मणं शाङ्खायण-ब्राह्मणं नाम्ना परिचीयते। अस्मिन् ब्राह्मणे ३० अध्यायाः विद्यन्ते। ब्राह्मणमिदं २२६ खण्डैः विभक्तम्। ग्रन्थेऽस्मिन् पाकयज्ञः तथा च चातुर्मस्ययागस्य आलोचना तिष्ठे सति अत्र मूलवर्णनीयविषयः सोमयागः।

(iii) पौढब्राह्मणम् - अस्य ब्राह्मणस्य नामान्तरं भवति पञ्चविंशब्राह्मणम् तान्द्रब्राह्मणम् महाब्राह्मणम्। अस्मिन् ब्राह्मणग्रन्थे २५ अध्यायाः विद्यन्ते। अस्य ब्राह्मणस्य आदिप्रवर्तकः ए सि वेदान्तवागीशः (१८७४)। अस्मिन् ग्रन्थे मूलतः सोमयागस्य वर्णना परिलक्ष्यते। अपि च ब्रातृयागस्य प्रायश्चित्तविधिः भिन्नानां यज्ञानां विवरणम् दशसहस्रव्यापीयागस्य विवरणम् वत्समेधातिथ्याख्यानम् प्रभृतयः ब्राह्मणेऽस्मिन् प्राप्यन्ते।

(iv) षड्विंशब्राह्मणम् - ब्राह्मणमिदम् अद्भुतब्राह्मणं नाम्ना अभिधीरते। अस्मिन् ब्राह्मणे २६ अध्यायाः सन्ति (इदानीं ६ अध्यायाः प्राप्यन्ते)। षड्विंशब्राह्मणम् ५ प्रपाठकैः विभक्तम्। अस्य ब्राह्मणस्य आदिसंस्करणं जीबनानन्द विद्यासागरेण कृतम्।

(v) सामबिधानब्राह्मणम् - अस्य ब्राह्मणस्य आदिप्रकाशकः 'ओयानल' इति महोदयः (१८७३)। अस्मिन् ब्राह्मणे ३ प्रकरणानि विराजन्ते।

प्रथम-प्रकरणे कृच्छम्, अतिकृच्छम् इत्यादीनां व्रतानां विवरणमस्ति।

द्वितीय-प्रकरणे पुत्रप्राप्तेः भिन्नम् उपायम् वर्णितम्।

तृतीये प्रकरणे गृहप्रवेशम्, आयुष्यप्राप्तिः, तथा च अभिचारमन्त्रस्य वर्णना प्राप्यन्ते।

(vi) आर्येयब्राह्मणम् - अस्य ब्राह्मणस्य प्रकाशना 'ओयानेल' इति महोदयेन कृता। तस्मिन् ब्राह्मणे ३ प्रपाठिकाः सन्ति। एवं आर्येयब्राह्मणम् ४२ खण्डैः विभक्तम्।

(vii) दैवतब्राह्मणम् - सामवेदस्य क्षुद्रतमं ब्राह्मणं दैवतब्राह्मणम्। अस्य ब्राह्मणस्य आदिप्रकाशकः 'ओयानेल' इति महोदयः। दैवतब्राह्मणे त्रयः खण्डाः सन्ति। तस्मिन् ब्राह्मणे ६२ मन्त्राः विराजन्ते।

(viii) उपनिषद्-ब्राह्मणम् - तस्य ब्राह्मणस्य नामान्तरमस्ति मन्त्रब्राह्मणम् छान्दोग्यब्राह्मणम् च। अस्य ब्राह्मणस्य प्रवर्तकः सत्यव्रत-सामश्रमी (१८९०)। ब्राह्मणेऽस्मिन् द्वौ प्रपाठिकौ स्तः मन्त्रब्राह्मणे २५७ मन्त्राः सन्ति।

(ix) संहितोपनिषद् - तस्य ब्राह्मणस्य प्रवर्तकः 'ओयानेल' इति महोदयः। अस्मिन् ब्राह्मणे ५ खण्डाः सन्ति। ब्राह्मणेऽस्मिन् सामगाणस्य रहस्यं वर्णितम्।

(x) बंशब्राह्मणम् - बंशब्राह्मणे सामवेदस्य आचार्याणां बंशपरम्परा वर्णिता अस्ति। अस्मिन् ब्राह्मणे त्रयः मन्त्राः सन्ति।

(xi) जैमिनीयब्राह्मणम् - ब्राह्ममिदं 'तवल्लकारब्राह्मणम्' नाम्ना परिचीयते। जैमिनीयब्राह्मणस्य जर्मन्-अनुवादकः 'डः केलेन्ड' इति महोदयः। ब्राह्मणेऽस्मिन् ५ अध्यायाः सन्ति। केलेन्ड' इति महोदयः। ब्राह्मणेऽस्मिन् ५ अध्यायाः सन्ति।

(xii) तैत्तिरीयब्राह्मणम् - कृष्णयजुर्वेदस्य गुरुत्वपूर्णं ब्राह्मणं तैत्तिरीयब्राह्मणम्। ब्राह्मणमिदं १८९० ईशवीयाब्दे प्रकाशितम्। तैत्तिरीयब्राह्मणे ३ कान्डानि सन्ति।

प्रथमकान्डस्य विषयबस्तु – अग्न्याधान-गवामयण-बाजपेय-राजसूयायज्ञ-सोमयाग-नक्षत्रेष्टि-यज्ञानां वर्णना परिलक्ष्यन्ते।

द्वितीयकान्डस्य विषयबस्तु – अग्निहोत्रम्, सौत्रायणी, प्रभृतीनां विवरणं विद्यते।

तृतीयकान्डस्य विषयबस्तु – अश्वमेधयज्ञस्य वर्णना।

(xiii) मेत्रायणीब्राह्मणम् – अस्य ब्राह्मणस्य अध्यायाः सन्ति ३ पर्वतोपाख्याणम् अस्मिन् ब्राह्मणे विराजन्ते।

(xiv) शतपथब्राह्मणम् – शताध्यायेन विभक्तत्वात् ब्राह्मणमिदं शतपथब्राह्मणं नाम्ना परिचीयते। शतपथब्राह्मणं शाखाद्वयेन विभक्तम्। कान्वशाखा, माध्यन्दिनशाखा च। माध्यन्दिनशाखायां शतपथब्राह्मणे १०० अध्यायाः सन्ति। १४ कान्डानि विराजन्ते। एवं माध्यन्दिनशाखायाः शतपथब्राह्मणं ४३८ ब्राह्मणैः विभक्तम्। कान्वशाखायाः शतपथब्राह्मणे १७ कान्डानि विद्यन्ते। १०४ अध्यायाः विराजन्ते। कान्वशाखायाः शतपथब्राह्मणं ४३५ ब्राह्मणैः विभक्तम्। अस्मिन् ब्राह्मणे ६८०६ मन्त्राः सन्ति।

शतपथब्राह्मणस्य प्रथमकान्तस्य वर्णनीयो विषयो भवति दर्शपूर्णमास-इष्टियागयोः विवरणं समुपलभ्यते।

शतपथब्राह्मणस्य द्वितीये काण्डे अग्निहोत्रम्, पिण्डपितृयज्ञम्, आग्रायनम् प्रभृतीनां वर्णना प्राप्यते।

शतपथब्राह्मणस्य तृतीय-चतुर्थयोः मूलविषयः-सोमयागस्य विधानम्।

अस्य ब्राह्मणस्य पञ्चमे काण्डे राजसूययज्ञस्य विवरणं परिलक्ष्यते।

अग्निचयणम् अस्य ब्राह्मणस्य ६-१० काण्डेषु विराजितम्। शतपथब्राह्मणस्य एकादशकाण्डे विस्तृतभावेन पञ्चमहायज्ञस्य वर्णना कृता।

शतपथब्राह्मणस्य त्रयोदशकाण्डे अश्वमेधयज्ञस्य, नरमेधयज्ञस्य, सर्वमेधयज्ञस्य, पितृमेधयज्ञस्य, इत्यादीनां यज्ञानां विवरणमस्ति।

अपि च अस्मिन् ब्राह्मणे अग्निविद्या, पुरुरवोवर्षी-आख्यानम्, शकुन्तलोपाख्यानम्, बाङ्मनसाख्यानम्, वानीसोमाख्यानम् वा सोमहरणाख्यानम्, बशिष्ठविश्वामित्राख्यानम् मनुमतस्यकथा इत्यादीनां विवरणं समुपलभ्यन्ते।

(xv) गोपथब्राह्मणम् – अथर्ववेदस्य एकमात्रं ब्राह्मणं गोपथब्राह्मणम्। अस्य ब्राह्मणस्य आदिप्रवर्तकः डः राजन्द्रलाल-मित्र, इति महोदयः। गोपथब्राह्मणस्य रचयितारूपेण ऋषि-गोपथस्य नाम प्राप्यते। गोपथब्राह्मणे ११ अध्यायाः उपलभ्यन्ते। अस्मिन् ब्राह्मणे २५८ कान्डिकाः प्राप्यन्ते। पूर्वगोपथब्राह्मणस्य प्रथमे प्रपाठके ओंकारस्य गायत्र्याश्च महिमा सम्यग्रूपेण वर्णिता।